



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

معروض آنکہ ہمارے ہاں ایک کنوئیں میں (جس کا پانی قریباً آٹھ فٹ گہرا ہے) ایک لڑکی (نو، دس سال کی) گر کر مر گئی اور قریباً ڈیڑھ گھنٹہ کے بعد نکالی گئی۔ اب سوال یہ ہے کہ کنوئیں مذکور کا پانی پاک ہے یا پلید۔؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

مذکورہ بالا کنوئیں کا پانی بالکل پاک ہے۔ اس میں لڑکی کے مرنے سے اس کا پانی پلید نہیں ہوا۔ کیونکہ خصوصاً مسلمان جس طرح زندہ پاک ہے اسی طرح مردہ بھی پاک ہے۔ چنانچہ محدثین نے اس پر باب منعکے ہیں کہ مسلمان پلید نہیں ہوتا۔ چنانچہ صحیح بخاری میں ہے:

«باب عرق الجنب وان المسلم لا یجن»

”یعنی یہ باب جنبی کے پسینہ کا حکم بیان کرنے اور یہ بات بیان کرنے کا ہے کہ مسلمان پلید نہیں ہوتا۔“

: پھر اس میں مندرجہ ذیل حدیث لائے ہیں

عن ابی ہریرۃ ان النبی صلی اللہ علیہ وسلم لقی فی بعض طریق الدربینہ و ہو جنب فاغتسل منہ فذہب فاقبل ثم جاء قتال ابن یا ابا ہریرۃ قال کنت جنباً فخرمت ان اجالک وانا علی غیر طہارۃ قتال سجان اللہ ان المسلم لا یجن» ((بخاری مع فتح الباری ص 1310 ج 1))

یعنی ابو ہریرہ رضی اللہ عنہ فرماتے ہیں کہ میں جنبی تھا۔ اور رسول اللہ صلی اللہ علیہ وسلم مجھے راستہ میں ملے۔ میں چپکے سے نکل گیا اور غسل کر کے آیا۔ آپ صلی اللہ علیہ وسلم نے فرمایا: ابو ہریرہ رضی اللہ عنہ کہاں گیا تھا؟ میں نے ”عرض کیا: یا حضرت! میں جنبی تھا۔ پس میں نے پلیدی کی حالت میں آپ سے ہم مجلس ہونا مکروہ جانا۔ آپ صلی اللہ علیہ وسلم نے فرمایا: سجان اللہ! مسلمان تو پلید نہیں ہوتا۔“

: امام بخاری رحمہ اللہ نے ایک باب یوں منعقد کیا ہے

«باب غسل المیت ووضوء بالماء والسر»

”یعنی یہ باب ہے میت کے وضوء اور غسل دینے کا ساتھ پانی اور میری کے پتوں کے۔“

: اور اس میں لکھتے ہیں

وحظ ابن عمر رضی اللہ عنہما ابنا سعید بن زید وحمہ وصلی ولم یوضؤا وقال ابن عباس رضی اللہ عنہ المسلم لا یجن حیالینا وقال سعد لو کان نجماً مستہ وقال النبی صلی اللہ علیہ وسلم المؤمن لا یجن» ((بخاری مع فتح الباری ص 98 ج 3))

ابن عمر رضی اللہ عنہ نے سعید بن زید کے بیٹے کو (جو فوت ہو گیا تھا) خوشبو لگائی اور اس کا جنازہ اٹھایا اور نماز پڑھی اور وضوء نہ کیا اور ابن عباس رضی اللہ عنہ نے فرمایا: کہ مسلمان زندہ اور مردہ کسی حال میں پلید نہیں ہوتا۔ ”اور سعد بن ابی وقاص رضی اللہ عنہ نے فرمایا (کہ اگر میت پلید ہوتی تو) میں اس کو ہاتھ بھی نہ لگاتا۔ اور نبی صلی اللہ علیہ وسلم نے فرمایا: مومن پلید نہیں ہوتا۔“

یہ باب کا ترجمہ ہے اس کی تشریح بہت کچھ فتح الباری میں موجود ہے۔ میں کہاں تک لکھوں جو زیادہ تفصیل چاہے وہ فتح الباری ملاحظہ فرمائے۔

مختصر یہ کہ مومن موت آنے سے پلید نہیں ہوتا جیسا کہ ابن عمر رضی اللہ عنہ ابن عباس رضی اللہ عنہ، سعد بن ابی وقاص رضی اللہ عنہ کے قول و فعل اور نبی اکرم صلی اللہ علیہ وسلم کے فرمان سے ثابت ہے۔

بخاری کے بعد صحیح مسلم کو ملاحظہ فرمائیے۔ فرماتے ہیں :-

(باب الدلیل علی ان المسلم لا یجن» (مسلم ص 161 ج 1))

”یعنی اس باب میں اس بات کے دلائل ہیں کہ مسلمان پلید نہیں ہوتا۔“

جو لوگ مردہ مسلمان کو نجس کہتے ہیں ان کا قول غلط ہے۔ فرمان رسول صلی اللہ علیہ وسلم اور اقوال صحابہ رضی اللہ عنہم کے مقابلہ میں اس کی کوئی وقعت اور اعتبار نہیں۔ نیز ان کے قول سے لازم آتا ہے کہ صلوات اور اولیاء اور صحابہ رضی اللہ عنہم اور انبیاء کے اجسام مطہرہ مبارکہ بھی نجس ہوں۔ (نحوذ باللہ من ذالک) یہ عقیدہ بالکل باطل اور غلط ہے۔ میرا وقت بہت قلیل ہے ورنہ میں اس پر بہت سے دلائل جمع کر دیتا۔ خیر عاقل مومن کے لیے یہی کافی ہے۔

اگر درخانہ کس ست، یک حرف بس ست

حاصل یہ کہ مذکورہ بالا چاہ کی طہارت اور اس کے پاک ہونے میں کوئی شبہ نہیں۔ کیونکہ لڑکی فوت شدہ زندہ اور مردہ پاک ہے۔ پھر چاہ کس طرح پلید ہو گیا۔

اگر بقول ان کے میت کو نحوذ باللہ من ذالک نجس قرار دیا جائے تو بھی چاہ مذکور کا پانی پلید نہیں ہوتا۔ کیونکہ جب پانی دو قلد (پانچ مشک) یا زیادہ ہو تو پلید نہیں ہوتا۔ چنانچہ محدثین نے اس کو صاف صاف بیان فرمایا ہے۔

:ترمذی میں ہے

«باب ما جاء ان الماء طهور لا نجس شئ»

:امام ترمذی رحمہ اللہ اس باب میں مندرجہ ذیل حدیث لائے ہیں

عن ابی سعید الخدری رضی اللہ عنہ قال قال یارسول اللہ صلی اللہ علیہ وسلم انتہنا من بریضۃ وہی یرقی فیہا الخیض ولحم الکلاب والنتن فقال رسول اللہ صلی اللہ علیہ وسلم ان الماء طهور لا نجس شئ قال ابو یحییٰ حدیث حسن «وقد جود ابو اسامۃ ہذا الحدیث لم یرو حدیث ابی سعید بنی بریضۃ احسن مما روی ابو اسامۃ وقد روی ہذا الحدیث من غیر وجہ

یعنی ابو سعید خدری رضی اللہ عنہ فرماتے ہیں کہ آنحضرت صلی اللہ علیہ وسلم سے کہا گیا کہ ہم بریضۃ سے وضوء کر لیا کریں درآں حالیکہ وہ برہے کہ اس میں حیض آلودہ کپڑے اور کتوں کا گوشت اور گندگی وغیرہ اتفاق سے پڑ جاتی ہے۔

آپ صلی اللہ علیہ وسلم نے فرمایا کہ پانی پاک ہے اس کو کوئی چیز پلید نہیں کرتی۔

:تحفہ الانحود فی شرح جامع ترمذی میں بعد قول وقد جود ابو اسامۃ ہذا الحدیث کے لکھا ہے

«ای راوہ بسند جید وصحیح احمد بن حنبل و یحییٰ بن معین والی محمد بن حزم قالہ الحافظ فی التلخیص وزاد فیہ الدر المنیر والحاکم وآخرون من انتہ الحفاظ»

یعنی ابو اسامہ نے اس کو جید سند سے روایت کیا اور امام محمد بن حنبل اور یحییٰ بن معین اور ابو محمد بن حزم نے اس حدیث کو صحیح کہا ہے، ان کے علاوہ حاکم اور دیگر بہت سے محدثین نے اس کو روایت کیا ہے۔

منتقی میں ہے باب حکم الماء اذا الاقتر النجاسة یعنی یہ باب اس پانی کا حکم بیان کرنے میں ہے جس میں پلیدی مل جائے۔

پھر اس باب میں ابو سعید خدری رضی اللہ عنہ کی وہی حدیث جو ترمذی کے حوالہ سے ابھی گزری ہے لائے ہیں۔ جس میں بریضۃ کا قصہ مذکور ہے۔ حدیث ذکر کرنے کے بعد فرماتے ہیں۔

(رواہ احمد والیوداؤد والترمذی وقال حدیث حسن وقال احمد بن حنبل حدیث بئیر بضاعہ حدیث صحیح) (منتقی مع نیل ص 28، 29)

“امام الیوداؤد نے سنن ابی داؤد میں یوں باب منع کیا ہے ”باب ما جاء فی بئیر بضاعہ

اور اس میں ابو سعید خدری رضی اللہ عنہ کی یہی حدیث دفع لائے ہیں۔ غرض بئیر بضاعہ کی حدیث اکثر کتب حدیث صحاح ستہ وغیرہ میں موجود ہے جو اس کے صحیح اور معتبر ہونے پر دال ہے نیز محدثین نے اس کے صحیح ہونے کی تصریح فرمائی ہے جیسا کہ امام احمد بن حنبل رحمہ اللہ، یحییٰ بن معین اور ابن حزم رحمہ اللہ وغیرہ سے بھی مذکور ہوا ہے۔ جس کو زیادہ تحقیق مطلوب ہو تو وہ تحفہ الانحود فی شرح جامع ترمذی اور نیل الاوطار وغیرہ شروحات حدیث ملاحظہ فرمائے۔

عن ابی سعید الخدری ان رسول اللہ صلی اللہ علیہ وسلم سئل عن البیاض التی بین مکۃ والمدینۃ یرد بالسیاح والکلاب والحمر عن الطور منہا فقال لما حملت فی بطونہا ولنا ما غیر طور»۔ رواہ ابن ماجہ مشکوٰۃ ص 52

یعنی رسول اکرم صلی اللہ علیہ وسلم ان حضوں کی طہارت سے سوال کئے گئے جو مکہ مدینہ کے درمیان ہیں جن پر درندے اور گدھے وارد ہوتے ہیں، تو آپ صلی اللہ علیہ وسلم نے فرمایا: ان کے لیے ہے جو انہوں نے پی لیا اور باقی ”مائدہ ہمارے لیے پاک کنندہ ہے۔“

عن یحییٰ بن عبد الرحمن قال ان عمر بن الخطاب خرج فی مرکب فعم عمرو بن العاص حتی وردوا حوضا فقال عمرو یا صاحب الحوض بل ترد حوضک السباح فقال عمر بن الخطاب یا صاحب الحوض لا تجبرنا فان ارد علی السباح وترد علینا رواہ «مالک زاور زین قال زاد بعض الرواۃ فی قولہ عمروانی سمعت رسول اللہ صلی اللہ علیہ وسلم یقول لما ما اخذت فی بطونہا طور وما یقی قولنا طور وشراب» (مشکوٰۃ

یعنی حضرت عمر رضی اللہ عنہ ایک جماعت کے ہمراہ سفر پر گئے، ان میں عمرو بن العاص رضی اللہ عنہ بھی تھے عمرو بن العاص رضی اللہ عنہ نے صاحب حوض سے کہا کہ تیرے حوض پر درندے آتے ہیں؟ حضرت عمر رضی اللہ عنہ نے صاحب حوض سے کہا کہ ہمیں درندوں کے متعلق اطلاع نہ دے کیونکہ ہم درندوں پر اور درندہ ہم پر وارد ہوتے تھے ہیں۔ مطلب یہ کہ ہمیں یہ بات پوچھنے کی ضرورت نہیں کیونکہ درندوں کا جوٹھا پانی پاک ہے اس لیے کہ میں نے رسول اللہ صلی اللہ علیہ وسلم سے سنا ہے آپ صلی اللہ علیہ وسلم نے فرمایا ان کے لیے ہے جو انہوں نے پی لیا اور باقی مائدہ ہمارے لیے پاک کنندہ اور پنا ہے۔ روایت کیا ہے ان کو امام مالک رحمہ اللہ اور زور زین وغیرہ نے۔

اس قسم کی حدیثیں بہت ہیں مشتمل نمونہ ازخردارے کے طور پر چند ایک نقل کر دی ہیں۔

ان حدیثوں سے ثابت ہوا کہ پانی پاک ہے خواہ قلیل ہو یا کثیر۔ مگر یہ مذہب صحیح نہیں ہے کیونکہ دوسری حدیثوں سے ثابت ہے کہ تھوڑا پانی جو دو قلوں (پانچ مشکوں) سے کم ہو وہ پلیدی سے پیدا ہوتا ہے۔ خواہ اس کا رنگ یا یو یا مزہ نہ بھی بدلے۔

اور جو پانی قلتین (پانچ مشکوں) ہو یا زیادہ، وہ اس وقت تک پلیدی نہیں ہوتا جب تک پلیدی چیز سے اس کا رنگ، بو، یا مزہ نہ بدلے۔ اگر اس میں پلیدی چیز اس قدر پڑ جائے جو اس کے رنگ یا یو یا مزہ کو بدل دے تو پھر یقیناً پلیدی ہو جائے گا خواہ کتنا ہی زیادہ ہو۔

هذا ما عندي والله أعلم بالصواب

فتاویٰ اہلحدیث

کتاب الطہارت پانی کا بیان، ج 1 ص 227

محدث فتویٰ

